

Għajnuna għal xogħlijiet fi djar perikolużi

L-AWTORITÀ tad-Djar nediet skema għda li permezz tagħha se tingħata għajnuna diretta lil residenti fi djar li huma fi stat perikoluż.

Permezz ta' din l-iskema l-Awtorità se tikkuntattja lil dawk li digà għandhom applikazzjoni biex jingħataw akkomodazzjoni alternattiva minhabba l-istat tad-dar fejn jabitaw.

Għalissa din l-iskema se tkun tapplika għal tliet lokalitajiet jiġifieri, il-Kottonera il-Belt u l-Furjana. 'Il quddiem se tkun estiza għal lokalitajiet oħrajn ukoll.

F'konferenza ta' l-ahbarijiet, Lawrence Gonzi, il-Ministru għall-Politika Soċjali, spjega li f'dawn it-tliet lokalitajiet tinsab l-akbar koncentrazzjoni ta' postijiet li huma fi stat perikoluż jew li huma *sub standard*.

S'issa hemm skemi li permezz tagħhom l-Awtorità tad-Djar tipprovi għajnuna

lil dawk li qed jgħixu fi djar perikolużi jew *sub standard*, kemm jekk l-inkwilin qed jgħix hemmhekk b'kera u anke jekk hu s-sid. B'kollox għal dawn l-iskemi hemm madwar 800 applikazzjoni.

L-Awtorità tad-Djar se tiehu l-applikanti li huma mill-Kottonera, mill-Belt u mill-Furjana f'dawn iż-żewġ skemi u se tikkonferma biex eventwalment jittiehdu l-passi halli l-postijiet ikunu eżaminati u jsiru x-xogħlijiet meħtieġa biex id-djar isiru abitabbli.

L-inkwilin se jkun jista' jagħzel il-kuntrattur li jridu hu minn numru ta' kuntratturi li aċċettaw li jagħmlu x-xogħlijiet meħtieġa. Il-kuntratturi nġataw il-garanzja mill-Awtorità tad-Djar li kif jitlestew ix-xogħlijiet u jkun iċċertifikat mill-periti, jirċievu l-hlas dovut.

Post xogħlijiet oħrajn li

jistgħu jsiru biex jitjeb il-livell tad-djar hemm it-tidil jew tneħħija ta' strutturi perikolużi, l-istallazzjoni tas-servizzi tad-dawl u l-ilma, titjib fi kmamar tal-banju, tqeghid ta' madum ta' l-art, titjib fis-sistemi tad-drenagg, tidil ta' bibien ta' barra u aperturi, *waterproofing* ta' soqfa u xogħol ieħor. Kuntrarjament għall-iskemi eżistenti se jkun possibbli wkoll li wiehed jibni kamra oħra, dejjem skond kemm jippermettu r-regolamenti ta' l-Awtorità ta' l-Ippjanar.

Min jikkwalifika għal din l-għajnuna jhallas biss 20% tal-ispiża kollha. It-80% l-oħra jthallsu mill-Awtorità tad-Djar, liema ammont iżda ma jkunx ta' aktar minn Lm1,800 f'kull każ.

Għal din l-iskema jikkwalifikaw kemm inkwilini fi djar b'kera kif ukoll sidien u anke dawk fi djar li jagħgu taht il-Joint Office.



Il-Ministru Lawrence Gonzi jkellm lill-media dwar il-proġett ta' għajnuna għal djar perikolużi

Marisa Micallef Leyson, iċ-Chairperson ta' l-Awtorità tad-Djar qalet li l-Awtorità qed tirrevedi l-iskemi eżistenti biex ikun eżaminat għaliex għal ċerti skemi

hemm rispons baxx, biex ikun żgurat li l-iskemi jgawdi minnhom min verament għandu bżonn u biex l-iskemi jsiru magħrufin, aktar lill-pubbliku.

In-nirien li għamlu hserat kbar fl-Australia Hall

In-nirien aktarx tqabbd u apposta

Il-Pulizija tipprova tistabbilixxi l-mottiv

minn Joe MIKALLEF

IMKEJJEN soħtu informati tajjeb qalu lil dan il-ġurnal li hemm probabbiltà kbira hekk li n-nirien li żviluppaw u għamlu hserat kbar fl-Australia Hall f'Pembroke tqabbd minn xi hadd għal skop speċifiku.

Naturalment dan l-iskop għad irid ikun determinat — jekk xi darba l-investigaturi jasu biex jagħmlu dan — iżda hu fatt kważi ċert mija fil-mija li dan ma setax beda b'mod aċċidentali.

L-imkejjen li tkellmu ma' In-Nazzjon fissru li fil-kumpless li jifforma l-Australia Hall ma kienu hemm għaddejnin wires jew xi tip ta' elettriku ieħor li forsi kawża ta' xi haġa jew oħra

setgħu żviluppaw hserat u hekk bdew in-nirien.

Apparti minn hekk in-nirien li fl-Australia Hall kienu fuq ġewwa u ma jistax kienu kkawżati minn hserat fis-sistema ta' l-elettriku minn barra. Barra minhekk is-sistema ta' l-elettriku barra l-Australia Hall baqgħet tajba u kienu biss impjegati tal-Korporazzjoni Enemalta li marru fl-inhawu u sspendew is-sistema biex il-pumpieri tat-Taqsima tat-Tifi tan-Nar tal-Pulizija setgħu jahdmu.

L-istess sorsi ziedu li fattur ieħor li jkompli jikkonvinċi li n-nirien tqabbd u apposta hu li dawn in-nirien żviluppaw f'nofs ta' lejli u mhux f'nofs ta' nhar ta' filgħodu jew wara


nofs inhar f'xi ġurnata Sajfija fejn allura f'każ bhal dan seta' jkun qabad b'mod aċċidentali, anki sempliċiment bir-raggi tax-xemx fuq xi ġieġa.

Madankollu, qalu s-sorsi lil dan il-ġurnal, min haseb li jagħmel dan l-att kriminali għażel il-ġurnata l-hażina — anki jekk uża materjal li jgħin in-nar halli jinfirx fi fut tal-hin u mal-perimetru kollu tal-proprietà. Dan għaliex il-lejla ta' bejn it-Tnejn u t-Tlieta li għadda kienet waħda umduża hekk, apparti l-fatt li x-xita kienet il-hin kollu mdendla.

Kienet proprju x-xita qawwija li għamlet fi spazju ta' fut hin għall-habta tas-1.10 a.m. sbiħ it-Tlieta li għenei lill-pumpieri jikkontrollaw in-nirien milli jkompli jikkawżaw aktar hserat fil-bini ta' l-Australia Hall. Fil-fatt kieku dan ma garax, bil-hidma biss tal-pumpieri żgur li ma kenux ikunu salvati l-hitan li jdawru dan il-bini li jmur lura għall-bidu ta' dan is-seklu.

Is-sorsi li tkellmu ma' In-Nazzjon meta mistoqsi dwar il-mottiv li seta' wassal għal dan l-att kriminali qal li hu prematur li wiehed jasal għal konkluzjoni bhal din.

Ta' min ifakkar li l-Australia Hall hi proprjetà tal-Partit Laburista li fi kliem Jimmy Magro stess jirriżulta li l-Partit Laburista qed jinnegozja mal-privat għall-bejgħ tagħha. Il-Partit Laburista akkwista din il-proprietà flimkien mal-bini tar-Raffles u l-Victoria Pub u proprjetà oħra permezz ta' kuntratt li sar fi-1979 mal-Malta Shipbuilding.



Pumpier mit-Taqsima tat-Tifi tan-Nar jikkontrolla n-nirien fl-Australia Hall

FREE TO YOU
by mail £m5 approx

Our range is too large to display in one advert

handkrafts

The Finest Toyshop in Malta

South Street, Valletta Tel: 221160

PRAGA

17 - 24 Diċembru

- Titjira sa Praga u Lura
- Transfers Kollha
- Buffet Breakfast Kuljum
- Hotel Belvedere bi kmamar bil-banju, T.V. u fl-ċentru
- Programm intensiv
- ET travel Bag kull familja
- Tour Leader b'esperjenza (Monica Attard)

£m149 biss

EURO TOURS

Mountbatten Street, Blata l-Bajda
223295/233193/243641